

Azərbaycanın Baş naziri Əli Əsədov Türkiyə mediasına müsahibə verib



Keçən il fevralın 6-da Kahramanmaraşda baş verən zəlzələnin nəticələri Türkiyə xalqı ilə yanaşı, Azərbaycan xalqını da dərindən kədərləndirib.

Prezident İlham Əliyevin dərhal verdiyi reaksiyaya əsasən qərar alınmışdır ki, Kahramanmaraşda Azərbaycan məhəlləsi inşa olunsun.

AZƏRTAC xəbər verir ki, bu barədə Türkiyə Respublikasında rəsmi səfərdə olan Azərbay-

can Respublikasının Baş naziri Əli Əsədov mayın 7-də jurnalistlərə müsahibəsində deyib. O bildirib ki, Azərbaycan Prezidenti İlham Əliyevin tapşırığına əsasən, mən işlərin gedişi ilə tanış olmaq üçün bu gün Kahramanmaraşa gəlmişəm. İşlər normal gedir, qrafikə uyğun olaraq icra olunur.

Baş nazir Azərbaycan məhəlləsindəki 20 sınıf otağından ibarət 300 şagird yerlik Heydər Əliyev Məktəbinin tikintisi ilə də maraqlandı.

Qeyd olunub ki, Kahramanmaraşda Azərbaycan məhəlləsində məktəb Ulu Öndər Heydər Əliyevin adını daşıyacaq. Həm Azərbaycan məhəlləsi, həm də Ulu Öndər Heydər Əliyevin adını daşıyan məktəbin inşası ən yüksək keyfiyyətlə icra olunmalıdır və olunur.

Əli Əsədov inşaatçılarla da söhbət etdi. Baş nazirə məlumat verildi ki, onların arasında əsrin fəlakəti nəticəsində yaxınlarını itirən, evləri dağılan şəxslər də var.